



கலைஞர்
100
1924 - 2024

முரசுமொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 76 - திருவள்ளூர் ஆண்டு 2055 - ஐப்பசி 08 - வெள்ளிக்கிழமை 25 அக்டோபர் 2024 - மதுரை 12+12 பக்கங்கள் Established: 10.8.1942 - Volume: 83 - Issue 76 - Thiruvalluvar Year - 2055 - Ayyappasi 08 - Friday 25 October 2024 - Madurai 12+12 Pages ₹ 5.00

தரம் உயர்த்தப்பட்ட அரசு தொழிற்பயிற்சி நிலையங்களில் பயின்று - முதல் ஆண்டில்

அகில இந்திய தொழிற் தேர்வில் முதலிடம் பெற்ற மாணவர்கள்!

முதல்வர் மு.க.ஸ்டாலினைச் சந்தித்து வாழ்த்துப் பெற்றனர்!



முதலமைச்சர் மு.க. ஸ்டாலின் அவர்களை நேற்று (24.10.2024) தலைமைச் செயலகத்தில், தொழில் 4.0 தொழில்நுட்ப மையங்களாக தரம் உயர்த்தப்பட்ட அரசு தொழிற்பயிற்சி நிலையங்களில் பயிற்சி பெற்று முதல் ஆண்டிலேயே அகில இந்திய தொழிற் தேர்வில், இந்திய அளவில் பல்வேறு தொழிற் பிரிவுகளில் முதலிடம் பெற்ற தமிழ்நாட்டைச் சேர்ந்த 29 மாணவ, மாணவியர்களும் மற்றும் காட்டுமன்னார் கோவில் அரசினர் தொழிற்பயிற்சி நிலைய பயிற்றுநர் ஒருவரும் சந்தித்து வாழ்த்துப் பெற்றனர். இந்நிகழ்ச்சியில், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன், தலைமைச் செயலாளர் நா. முருகானந்தம், தொழிலாளர் நலன் மற்றும் திறன் மேம்பாட்டுத் துறை செயலாளர் கொ. வீர ராகவ ராவ், வேலைவாய்ப்பு மற்றும் பயிற்சித்துறை இயக்குநர் பா.விஷ்ணு சந்திரன் ஆகியோர் கலந்து கொண்டனர்.

சென்னை மெட்ரோ ரயில் 2ஆம் கட்ட திட்டம்!

புவிருந்தவல்லியில் ஓட்டுநர் இல்லாத மெட்ரோ ரயில் சோதனை ஓட்டம்!

நாளை நடைபெறுகிறது!

சென்னை, அக்ட.25- சென்னை மெட்ரோ ரயில் 2ம் கட்ட திட்ட கட்டுமானப் பணிகள், 63 ஆயிரத்து 246 கோடி ரூபாயில், 116 புள்ளி ஒரு கி.மீ., தொலைவிற்கு 3 வழித்தடங்களில் நடைபெற்று வருகிறது. பல்வேறு சிறப்பம்சங்கள் கொண்ட சென்னை மெட்ரோ ரயில் இரண்டாம் கட்டத்திட்டத்தில் ஓட்டுநர் இல்லாத ரயிலை பயன்படுத்துவதும் முக்கிய அம்சமாக பார்க்கப்படுகிறது.



36 மெட்ரோ இரயில் களை வழங்குவதற்கான ஒப்பந்தம் அல்ஸ்டோம் டிரான்ஸ்போர்ட் இந்தியா என்ற நிறுவனத்திற்கு வழங்கப்பட்டுள்ளது. ஆயிரத்து 215 கோடியே 92 லட்சம் ரூபாய் மதிப்பிலான ஒப்பந்தத்தை பெற்ற நிறுவனம், கடந்த செப்டம்பர் 22ம் தேதி, ஓட்டுநர் இல்லாத மெட்ரோ ரயிலை தயாரித்து சென்னை மெட்ரோ ரயில் நிறுவனத்திற்கு

வழங்கியுள்ளது.

இந்நிலையில், ஓட்டுநர் இல்லாத முதல் மெட்ரோ ரயிலினை பூவிருந்தவல்லியில் உள்ள மெட்ரோ பணிமனையில் சோதனை ஓட்டத்திற்காக மெட்ரோ ரயில் நிறுவன அதிகாரிகள் கொண்டு வந்துள்ளனர். இதன் சோதனை ஓட்டம் நாளை (26ம் தேதி) தொடங்க உள்ளதாக தெரிவிக்கப்பட்டுள்ளது.

மேலும், அடுத்தாண்டு ஜனவரி இறுதிவரை கிட்டத்தட்ட மூன்று மாத காலம் மெட்ரோ பணிமனையில் 900 மீட்டருக்கு அமைக்கப்பட்டுள்ள Test

Driving Trackல் வைத்து பல்வேறு சோதனைகள் நடத்தப்பட உள்ளது.

அதனைத் தொடர்ந்து அடுத்த 6 மாத காலம் பூந்தமல்லி முதல் போரூர் வழியாக கலங்கரை விளக்கம் வரை செல்லும் பிரதான வழித்தடத்தில் குறிப்பிட்ட சில கி.மீ., தூரத்திற்கு சோதனை ஓட்டம் நடைபெற உள்ளது. பூந்தமல்லி மெட்ரோ பணிமனையில் நடைபெற உள்ள சோதனை ஓட்டத்தில் சிக்னல், பிரேக் பாயிண்ட், பயணிகளின் பாதுகாப்பு உள்ளிட்ட பல்வேறு வகைகளில் சோதனைகள் நடைபெற உள்ளது குறிப்பிடத்தக்கது.

சென்னை, அக்ட.25-

தொழில் 4.0 தொழில்நுட்ப மையங்களாக தரம் உயர்த்தப்பட்ட அரசு தொழிற்பயிற்சி நிலையங்களில் பயிற்சி பெற்று முதல் ஆண்டிலேயே அகில இந்திய தொழிற் தேர்வில் முதலிடம் பெற்ற 29 மாணவ, மாணவியர்கள் மற்றும் 1 பயிற்றுநர் ஆகியோர் முதலமைச்சர் மு.க.ஸ்டாலின் அவர்களை சந்தித்து வாழ்த்துப் பெற்றனர்.

தமிழ்நாடு முதலமைச்சர் மு.க.ஸ்டாலின் அவர்களை நேற்று (24.10.2024) தலைமைச் செயலகத்தில், தொழில் 4.0 தொழில்நுட்ப மையங்களாக தரம் உயர்த்தப்பட்ட அரசு தொழிற்பயிற்சி நிலையங்களில் பயிற்சி பெற்று முதல் ஆண்டிலேயே அகில இந்திய தொழிற் தேர்வில், இந்திய அளவில் பல்வேறு தொழிற் பிரிவுகளில் முதலிடம் பெற்ற தமிழ்நாட்டைச் சேர்ந்த 29 மாணவ, மாணவியர்களும் மற்றும் காட்டுமன்னார் கோவில் அரசினர் தொழிற்பயிற்சி நிலைய பயிற்றுநர் ஒருவரும் சந்தித்து வாழ்த்துப் பெற்றனர்.

4.0 தரத்திலான

தொழில்நுட்ப மையங்கள்!

தமிழ்நாடு முதலமைச்சர் அவர்களின் வழிகாட்டுதலின்படி, தமிழ்நாடு அரசின் வேலைவாய்ப்பு மற்றும் பயிற்சித் துறையின் கீழ் இயங்கி வரும் 71 அரசு தொழிற்பயிற்சி நிலையங்கள் 2877.43 கோடி ரூபாய் செலவில் டாடா டெக்னாலஜீஸ் லிமிடெட் நிறுவனத்துடன் இணைந்து தொழில் 4.0 தரத்திலான தொழில்நுட்ப மையங்களாக தரம் உயர்த்தப்பட்டன.

தொழிற்பயிற்சியிலையங்களுக்கான அகில இந்திய தொழிற் தேர்வுகள் ஒவ்வொரு ஆண்டும்

அனைத்து மாநிலங்களுக்கும் சேர்த்து ஒரே தேர்வாக நடத்தப்படுகிறது. 2023-2024ஆம் கல்வியாண்டு தேர்வு 12.08.2024 முதல் 9.09.2024 வரை நடைபெற்றது. இத்தேர்வில் தமிழ்நாட்டைச் சேர்ந்த 26,236 அரசு தொழிற்பயிற்சி மாணவ, மாணவியரும் மற்றும் 19,097 தனியார் தொழிற்பயிற்சி மாணவ, மாணவியரும் என மொத்தம் 45,333 மாணவமாணவியர்பங்கேற்றனர்.

அகில இந்திய அளவில் முதலிடம் பெற்ற மாணவர்கள்!

இத்தேர்வில் 24,853 (94.72%) அரசு தொழிற்பயிற்சி நிலைய மாணவ மாணவியரும், 16,738 (87.64%) தனியார் தொழிற்பயிற்சி நிலைய மாணவ மாணவியரும், என மொத்தம் 41,591 (91.74%) மாணவ - மாணவியர் தேர்ச்சி பெற்றுள்ளனர். இதில், தமிழ்நாட்டில் தொழில் 4.0 தொழில்நுட்ப மையங்களில் பயிற்சி தொடங்கப்பட்ட முதல் ஆண்டிலேயே Industrial Robotics தொழிற் பிரிவில் வேப்பலோடை அரசினர் தொழிற்பயிற்சி நிலையத்தில் பயின்ற மாணவன் என். அந்தோணிசேசுராஜ் மற்றும் திருச்சி, அரசினர் தொழிற்பயிற்சி நிலையத்தில் பயின்ற மாணவன் என். மோகன பிரியா ஆகியோர் அகில இந்திய அளவில் முதலிடம் பெற்றுள்ளனர்.

Manufacturing Process Control and Automation தொழிற் பிரிவில் சிதம்பரம் அரசினர் தொழிற்பயிற்சி நிலையத்தில் பயின்ற மாணவியு. பிரசிதா மற்றும் வேப்பலோடை அரசினர் தொழிற்பயிற்சி நிலையத்தில் பயின்ற மாணவர் எஸ். மணிமுருகன் ஆகியோர் அகில இந்திய அளவில் முதலிடத்தை

பெற்றுள்ளனர்.

5 தனியார் தொழிற்பயிற்சி நிறுவனங்களில் பயின்றவர்கள்!

Information Technology தொழிற் பிரிவில் அரசினர் தொழிற்பயிற்சி நிலையம் (முகளிர்), கோயம்புத்தூரை சார்ந்த செல்வி கே.இந்திரா அகில இந்திய அளவில் முதலிடம் பெற்றுள்ளார். மேலும் நவீன கால தொழிற்பிரிவுகள் உட்பட்ட பல்வேறு தொழிற் பிரிவுகளிலும் தமிழ்நாட்டை சேர்ந்த 19 அரசு தொழிற்பயிற்சி நிலைய மாணவ, மாணவியரும் மற்றும் 5 தனியார் தொழிற்பயிற்சி நிலைய மாணவ, மாணவியரும் என மொத்தம் தமிழ்நாட்டை சேர்ந்த 29 மாணவ மாணவியர் அகில இந்திய அளவில் முதலிடத்தை பெற்றுள்ளனர்.

பயிற்றுநர்களுக்கான பயிற்சியில் (CITS) பயிற்சி பெற்ற காட்டுமன்னார் கோவில் அரசினர் தொழிற்பயிற்சி நிலையத்தை சேர்ந்த பயிற்றுநர் வி. ஸ்வேதா, Welder தொழிற் பிரிவில் அகில இந்திய அளவில் முதலிடத்தை பெற்றுள்ளார்.

இவ்வாறு, அகில இந்திய அளவில் முதலிடம் பெற்று தமிழ்நாட்டிற்கு பெருமை சேர்த்த 29 மாணவ மாணவியரும் மற்றும் 1 பயிற்றுநரும் தமிழ்நாடு முதலமைச்சர் அவர்களை சந்தித்து வாழ்த்துப் பெற்றனர்.

இந்நிகழ்ச்சியில், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன், தலைமைச் செயலாளர் நா. முருகானந்தம், தொழிலாளர் நலன் மற்றும் திறன் மேம்பாட்டுத் துறை செயலாளர் கொ. வீர ராகவ ராவ், வேலைவாய்ப்பு மற்றும் பயிற்சித்துறை இயக்குநர் பா.விஷ்ணு சந்திரன் ஆகியோர் கலந்து கொண்டனர்.

மகாராஷ்டிரா சட்டப்பேரவைத் தேர்தல்:

காங்கிரஸ் கூட்டணி தொகுதி உடன்பாடு!

3 கட்சிகளும் தலா 85 தொகுதிகளில் போட்டியிட முடிவு!

மும்பை, அக்ட.25- மகாராஷ்டிரா சட்டமன்ற தேர்தலை முன்னிட்டு காங்கிரஸ், உத்தவ் தாக்கரேவின் சிவசேனா, சரத் பவாரின் தேசியவாத காங்கிரஸ் இடையே தொகுதி உடன்பாடு ஏற்பட்டுள்ளது. 3 கட்சிகளும் தலா 85 தொகுதிகளில் போட்டியிட உள்ளதா கவும் அறிவிக்கப்பட்டுள்ளது.

மகாராஷ்டிராவில் உள்ள 288 சட்டமன்ற தொகுதிகளுக்கும் வரும் நவம்பர் 20ஆம்

தேதி ஒரே கட்டமாக வாக்குப்பதிவு நடைபெற உள்ளது. இந்நிலையில் எதிர்க்கட்சிகள் அடங்கிய மகா விகாஸ் அகாடி கூட்டணி, தங்குனக்கு இடையேயான தொகுதி பங்கீட்டில் உடன்பாட்டை எட்டியுள்ளன.

அதன்படி, காங்கிரஸ், உத்தவ் தாக்கரேவின் சிவசேனா, சரத் பவாரின் தேசியவாத காங்கிரஸ் தலா 85 தொகுதிகளில் போட்டியிட உள்ளதாக மாநில காங்கிரஸ் தலைவர்

நானா படோலே தெரிவித்துள்ளார்.

மீதம் உள்ள தொகுதிகள் குறித்து சமாதான திக் கட்சி உள்ளிட்ட கூட்டணியில் உள்ள பிற கட்சிகளுடன் பேச்சுவார்த்தை நடத்தி வருவதாகவும், ஓரிரு நாளில் இது குறித்து அறிவிப்பு வெளியாகும் என்றும் நானா படோலே கூறினார். மஹா விகாஸ் அகாடி கூட்டணி இத்தேர்தலில் வெற்றி பெற்று ஆட்சி அமைப்பது உறுதி என்றும் அவர் தெரிவித்தார்.

அக்டோபர் 29-ல் வெளியாகிறது வரைவு வாக்காளர் பட்டியல்!

அனைத்துக்கட்சியினருடன் தேர்தல் ஆணையர் ஆலோசனை!

வாக்காளர் பட்டியல் திருத்தப் பணிகள் தொடர்பாக ஆலோசனை!

சென்னை, அக்ட.25- வாக்காளர் பட்டியல் திருத்தப் பணிகள் தொடர்பாக, சென்னை தலைமைச் செயலகத்தில் அனைத்துக் கட்சி பிரதிநிதிகளுடன் தமிழ்நாடு தலைமைத் தேர்தல் அதிகாரி சத்யபிரதா சாகு ஆலோசனை மேற்கொண்டார்.

வரைவு வாக்காளர் பட்டியல் அக்டோபர் 29ம் தேதி வெளியிடப்பட உள்ளது. அன்றைய தினம் வாக்காளர் பட்டியல் திருத்தப்பணிகளும் தொடங்குகிறது.

இந்நிலையில், வாக்காளர் பட்டியல் திருத்தப் பணிகள் தொடர்பாக, சென்னை தலைமைச் செயலகத்தில் அனைத்துக்கட்சி பிரதிநிதிகளுடன் தமிழ்நாடு தலைமைத் தேர்தல் அதிகாரி சத்யபிரதா சாகு ஆலோசனை மேற்கொண்டார்.

ஆலோசனைக் கூட்டத்தில் அங்கீகரிக்கப்பட்ட அரசியல் கட்சிகளின் நிர்வாகிகள் பங்கேற்றனர். தி.மு.க. சார்பில் அமைப்புச் செயலாளர் ஆர்.எஸ்.பாரதி, மூத்த வழக்கறிஞர் என்.ஆர். இளங்கோ எம்.பி. ஆகியோர் ஆலோசனைக் கூட்டத்தில் கலந்து கொண்டனர்.

நியாய விலைக்கடைகள் மூலம்

மத்திய கூட்டுறவு வங்கிகளில் மக்களுக்கு சேமிப்புக் கணக்கு!

தமிழ்நாடு அரசு நடவடிக்கை!

சென்னை, அக்ட.25- மத்திய கூட்டுறவு வங்கிகளின் மூலம் தொடக்க வேளாண்மை கூட்டுறவு கடன் சங்கங்கள் வங்கிகளின் விவசாய உறுப்பினர்களுக்கு பயிர்க்கடன், உரக்கடன், கால்நடை பராமரிப்புக் கடன் உள்ளிட்ட கடன்கள் வழங்கப்பட்டு வருகின்றன. கூட்டுறவு சங்கங்களில் அதிகவவு இளைஞர்களை ஈர்க்கும் வகையில் புதிய வங்கி திட்டங்களை செயல்படுத்த கூட்டுறவுத்துறை முன்னெடுப்பு

களை எடுத்து வருகிறது. அந்த வகையில், நியாய விலைக்கடைகள் மூலம் கூட்டுறவு வங்கிகளின் சேமிப்பு மற்றும் கடன் சேவைகள் பொது மக்களை சென்றடையும் விதமாக மத்திய கூட்டுறவு வங்கிகளில் சேமிப்பு கணக்கு தொடங்க தமிழ்நாடு அரசால் நடவடிக்கை எடுக்கப்பட்டுள்ளது. அனைத்து நியாய விலைக்கடைகளிலும் மத்திய கூட்டுறவு வங்கிகளின் சேமிப்புத் திட்டங்கள், நிரந்தர

வைப்புத் திட்டங்கள் மற்றும் கடன் திட்டங்கள் குறித்தான கையேடுகளை விநியோகிக்க வேண்டும் என்று அனைத்து மண்டல பதிவாளர்களுக்கும் கூட்டுறவுத்துறை கடிதம் எழுதியுள்ளது.

பொது மக்களுக்கு சேமிப்பு கணக்கு தொடங்கிட உதவும் நியாய விலைக்கடை பணியாளர்களுக்கு ஊக்கத்தொகை வழங்கிடவும் நடவடிக்கை எடுக்க வேண்டும் என்றும் தெரிவிக்கப்பட்டுள்ளது.